

Kmamar b’Katnazzi

Michela Pulis

Kmamar suwed u żgħar
magħluqa b’katnazzi;
Diviżjonijiet debboli
fejn id-dagħbien
iwaqqa’ u jħuf.

Katnazzi ta’ xejn
mgħerrqa u msadda
mit-toqob fl-imħuħ
ta’ poplu mikul.
Kmamar imsaħħmin, imdaħħna,
katnazzi mikulin, mistkerrha;
Ġisem bla demm,
vojt daqs l-ispazju bejn il-ħitan.

Fl-aħħar jum,
jinfetħu l-katnazzi,
il-kmamar jimtlew bl-hewwa;
Tieħu nifs war’ieħor
mill-vakwu t’arja.